

# కు బే ర పు ష్ప కం

పూ. వెంకటరమణయ్య

శుద్ధస్ఫటికంలా గుంటుంది; ఆ వైర్మల్యాని కవధి లేదేమో అని పిస్తుం దామెను చూస్తే; చలవమల్లు పంచ ముసుగూ, మారుపైటా, తెల్లనిశరీరచ్ఛాయా, అడవిమల్లెలాటి యావనశరీరసౌష్ఠ్యం, నొసట విభూతి పుండ్రం, - పాపం! ఆవిభూతిజాడను చీల్చుకొని మరీ నిలువునా పరుగెడు తూంది - మరకతరేఖలాగు పచ్చ బొట్టు తిలకం - వ్రేలికో ఉంగరం ఉంది. దానిలో ఏదో చిత్రరచనకూడా ఉంది - శ్రీరామపంచాయతనమో ఏదో. జగజిగలాడుతూన్న ఇత్తడి సజ్జా చేత పట్టుకొని అనుదినమూ వస్తుం దామె సుందరంగారిపెరట్లోకి. ఆమెవిశుద్ధతా, ఆ శ్రద్ధా, ఆ శరీర సౌష్ఠ్యం అపన్నీ వింతగా చూచేది సుందరం "రా! జానకి, చూడనంది వర్ధనా లన్నీ సీకోసమే విడినట్టున్నాయి, ఎలా పట్టికరిస్తున్నాయో నిన్ను? కోసుకో! నీ కడేమిటి?"

"అక్కా, ఆ చిన్న మొక్కను పూచినపూలు నీపూజకు వదిలేస్తా; తక్కినవి కోసుకొనిపోతా" అన్నాది పిల్లమొలుగుతో జానకి.

నీయిప్పుమే. నీకు కావలసినన్ని పూలేదుకొనిపో. నమ్ముతావో నమ్మువో సీకోసమే పూలమొక్క లింత జాగ్రతగా నీరుపోసి శుంచుతున్నాను. లేకపోతే నాకేలా? ఆచారమా?

పూజా? పునస్కారాలా? ఆ! అలా వెళ్లకు జానకి! ముళ్లకంచె నూట్లు పెట్టేడు, వాడు-మాలీవాడు.

ఆ ఉదయపునీరెండలో ఆ తెల్ల పంచ వైటముసుగులోనుండి తెల తెల్లని ముజేయి ఆ తెల్లని పూల మీదికి చాచి ముత్తైపుచిప్పలలాటి గోళ్లలో ఆపూలు చిదుముతూ ఉంటే జానకిని వింతదృశ్యంలాగు చూచింది సుందరం-ఏదోవైర్మల్యం-ఏదోదేవత్వం-ఆపరిసరాలంతా నిండి కనిపించేది. పూలతో సజ్జా నిడుతూ ఉంటే సుందరిహృదయం నిండిపోయి నట్టనుకునేది-పూ లన్నీ కోసి ఉంగ రపుచేతితో ముసుగు చెవులంట సవ రించుకుంటూ, వాల్గన్నులలో నుండి దృష్టి పూలసజ్జామీదికి జాలుగా విడిచి కాస్తకాళ్లాని నిలిచి, "సుందర మృక్కా, వెళ్లుదునా?" అని జాలిగా అంది జానకి.

"ఆ! వెళ్లతావా?"  
 ఏమో ఆలోచిస్తూంది సుందరం- అంత శ్రద్ధగా ఆమెకు జబాబు చెప్ప కుండా ఆమెముఖ మలాచూస్తూ నిలబడిపోయింది. "ఆ! అయితే, జానకి, సరేగాని చెక్కులచెమట గాబోలు! తుడిచేసుకో! వెళ్లతావు మరీ. ఇంకా వండుకోవాలి కాబోలు!"

"లేదు, ఈరోజు ఏకాదశికాదూ? భోజనం చేయను గదూ. వడపప్పు కలుపుకుంటా సాయంకాలం."

"ఔనుకాదూ? ఆమాటేమరచి పోయాను, సరే వెళ్లు మరి పూజా విధానం ఉందిగా!"

సజ్జాలో పూలుసద్దుకుంటూ నేల చూచి తాపీగా అడుగులు పెడుతూ జానకి వెళ్లిపోయింది. ఆమెవేపే అలా చూస్తూ నిలబడి సుందరి, ఆమె ఇల్లు దాటేక, అలసటగా నిట్టూర్చింది. జాలిచేత ఆమె నిలువునా ఝల్లనకది లింది. "పాపం చిక్కుతే పాలుగారే చిన్నా రివయసు! ఆ నిర్మలశరీరసౌష్ఠ్యం - ఆనిర్మలహృదయం, ఆనిర్మల భక్తి, ఆనిర్మలాచారం పాపం! ఉప వాసంతో దినమంతా శుష్కించాలి కాబోలు! వడపప్పు..."

\* \* \*  
 "ఏమేవ్ - ఇవేళ్ల పడిగంటలకే కచేరీకి వెళ్లాలి. ఏం; ఇంకా వంట ప్రయత్నమే చేసినట్టు లేదు.

"ఇదిగో! చేసేస్తాను"

త్రిపురాంతకం - కలకర్పరకచేరీలో గుమాస్తా, సుందరిపెనిమిటి, ముప్ప దేండ్లలోపు వయసువాడు. ఎప్పుడూ ఉత్సాహంతో కాలంగడిపే సంతోష హృదయుడు, సుందరిమీద మంచి ప్రేమ. సుందరానికీ వానిమీద మంచి ప్రేమా, చనువును. తూచాలు తప్పకుండా గడియారంలాగు సంసారం త్రిప్పుకుంటూంది. సుందరి కాపు రానికి వచ్చి నాలుగయిదేళ్లవుతుంది. ఆమెకూడా సంసారం అంటే సవి లాసంగా త్రిప్పుకుంటూంది గాని,

అదో భాగంగానూ, బాధ్యతగానూ ఆలోచించేదికాదు. పిల్లమేకా లేదు; పెద్దాపిన్నాలపటం లేదు. త్రిపురాంతకంరాబడి తాముతినా, ఒకరికి పెట్టకూడా చాలును.

“ఏమిట అలావిచారంగా ఆలోచిస్తూ బియ్యంగడుగుబుట్ట కదవకుండా నిలబడిపోయావునూతిదగ్గర?”

మెల్లగా ఊగుతున్న నడకతో త్రిపురాంతకం వచ్చి నిలచే డామెను వింతగా చూస్తూ.

“ఆ! ఏమీ లేదండీ!” బుట్ట రెండుమూడుసార్లు కుదిపి నిట్టూర్చింది. నీరువంచుతూ ఆసీటిభారవైపే అలా వంగి చూస్తూంది. త్రిపురాంతకం కత్తిపీట ముందు వేసుకొని కూరలసజ్జా మూతయెత్తి కూరలెంచుతూ, ఎన్నో వంటవిషయమయిన ప్రశ్నలడుగుతున్నాడు సుందరాన్ని.

“అబ్బ! ఏదో ఒకటండీ. ఈ పాడుపొట్ట కేం తిన్నా పాయ లెద్దుకూ. ఏమి టూరికే స్వయంవరోత్సవం సాగిస్తున్నా రేమిటి?”

దడదడా వంటయింట్లోకి వెళ్లి సన్నగిల్లిన ప్రాయి్య రగిల్చింది సుందరి. ఆమె కేం తోచలేదు. ఆలోచిస్తూంది, తోట్టుపడుతుంది.

“ఏమిట! సుంద రీ వేళ అలాగుం” దన్నాడు త్రిపురాంతకం, తరిగిన కూర వంటయింటి పొదిగట్టిన వంగి పెసుతూ. అతని మాపులు సుందరి మీదే ఉన్నాయి.

ఎవరు మడుగుతుంది. సుందరి హృదయమూ మడుగుతుంది, కుతకుతా ఉడుకుతుందికూడాను. త్రిపురాంతకానికి జబాబే లేదు. ఏదో నిరాశతో, నిస్త్రాణతో నిస్పృహతో కనబడుతుంది సుందరం. భర్తకు వడ్డన చేసింది. భోజనానంతరం ఆకులు మడిచియిచ్చింది. కచేరీబట్టలందించింది. అతని నంజకం పెట్టి వీధితలుపు గడియ వేసుకొని వంటయింట్లోకి వెళ్లి భర్తవిస్త్రో నాలుగు వడ్డించుకొని ఆ పీటమీద కూర్చుంది. యంత్రంలాగే కదల్చుతుంది గాని ఆమె నేదో ఆలోచన కళవళ పెట్టేస్తూంది.

తలపులు వారించుకోబోతుంది, తట్టుకోలేకుండా ఉంది. అన్నం కలుపుకొని అభిగారం చేసికొని కడి ఒక కుత్తి నోటిలో పెట్టుకొంది. ఆమె కేమీ రుచి పట్టినట్టు లేదు. కడి నోట నమలకుండా మ్రింగబోయింది. దిగలేదు. చెంబెత్తి మంచినీళ్లు త్రాగింది. అన్నం దిగిపోయినా ఆమె గొంతుకలో ఏదో పచారు చేస్తూంది బిర్రబిగిసి భారంగా.

ఆమె కడుపునిండా అన్నం తిన్నదో లేదో ఆమె గుర్తించలేదు. వాలాయతగా, అబ్బందనుకొని ఆకు మడిచి ఆవల పార వేసింది.

ఏదో దుఃఖం, ఏదో అనుతాపం, ఏదో అనుక్రోశం అలా తరంగాలు గా ఆమెను నిలువునా కలతపెట్టి పొంగి పొడుతుంది. ఏడిమీద

తివాసీ వేసికొని ఆకులతట్టముందుంచుకొని చెక్క నోట నవరిస్తూంది. చెక్కకు కసలేదు; ఆకులకు కారమే లేదు.

ఈనేతీసిన ఆకు ఇట్టే తీసి నేలను జారవిడిచేసింది. పరిసరాలే చూస్తూంది గాని ఆమెదృష్టిమాత్రం అక్కడ లేదు. ఎవరో వీపుమీద తట్టినట్టు త్రుళ్లిపడి లేచింది. బిరబిరా వెళ్లి పడకగదితలుపు తెరచి బల్లమీదనున్న అరటిపండ్లుపెడ చేత్తో పట్టుకొని ఈవలకు వచ్చింది. వీధితలుపు చేరబెట్టనేనా చేరబెట్టకుండా ఆ అరటిపండ్లనే అపుకూషంగా చూస్తూ క్రొత్తపాచ్చరికతో పొరుగు నుండే జాసకియింటికి వెళ్లింది.

జాసకి చిన్న నీమవెండిగిన్నెలో కొణిదెడువెనుపప్పుపోసి కడుగుతుంది నడుంవంచి నేల చూస్తూ.

అరటిపండ్లపెడ పైటకప్పులోదాచి “జాసకి” అంది వెనుకపాటున నిలిచి సుందరి.

జాసకి త్రుళ్లిపడి వెనుచూచి వినయంగా “ఏమక్కా? ఏంకావాలి?” “నీవే కావాలి.”

“నేనెప్పుడూ సీదాననేగా? నాకిం కేలంపట ముందిగనకా?”

సుందరికన్నులలో నీరు తిరిగినట్టయింది. చేతిలో అరటిపండ్లు చూచుకొని చిన్నబోయింది. ఆమెదృష్టులనే గమనిస్తూన్న జాసకి, పొంగి పోయింది అరటిపండ్లుచూచి. సుందరి తన మోడల చూసిన వాత్సల్యానికి

జానకిహృదయం కొలతపాత్ర కా జాలిందికాదు.

రెండుచేతులూ ముందుకు జాచి "నాకేనా?" అంది జానకి. ఆమె ఆమెకానికానందానికి మతిపోయింది స్తుధరికి. ఆపళ్లు ఆమెచేతిలో పడేసి వస్తానంటూ గిట్టున తిరిగి తనయింటి లోనికి వెళ్లిపోయింది సుందరి. తలుపు చేరజెట్టి లోపల కెలా వెళ్లిందో - పడుకగదిలో మంచమీద మెత్తని దిండులో తలవంచికొని వెక్కివెక్కి యేడువ నారంభించింది.

"జానకి, పాపం సృష్టిలో నున్నది. సృష్టే ఆమెకు ఉత్తచేయి చూపింది. సహాయ మపేక్షిస్తు దేమోనని కాబోలు మొండిచేయే చూపింది." ఆమె ఎంతసేపలా తలచుకుంటూ వెక్కివెక్కి యేడ్చిందో తలగడా మూడువంతులదాకా కన్నీటితో తడిసిపోయింది. ఆమె గొంతు కారి పోయినట్టు పొడిపొడిగాఅయిపోయింది. అలసటతో ప్రక్కలెగిరి యెగిరి ఊర్పులు తోట్రుపడుతున్నాయి. వడకి వడకి పెదవులు వేడిగా తోస్తున్నాయి. ఆమె అంతరంగం గాలివాన వెలిసిన అకాశంలాగు తేరుకొంటోంది. ఆమె దిగ్గన లేచి మంచం నడుమ కూర్చుంది; పడుక్కుంది. నిద్రలో కాస్త విశ్రాంతి పొందు దా మనుకుంది. నిద్ర పట్టక లేచి కూర్చుంది. వైటచెరగుతో కను లొత్తుకుంది. ఏదో సమర్థత ఆమె లో రేగింది, ఏదో ప్రత్యేకసత్వం, తనలో ప్రవేశించిన ట్టనుకుంది.

"పాపం! 'వేరులంపటం లే' దని ఎంత జాలిగా అంది జానకి. ఔను, ఏదీ! అయ్యో!" నిట్టూర్చింది సుందరి. కూర్చుంది దిటవుగా మంచం నడుమ. గోడనున్న గడియారం గంటలు కొట్టింది మూడో నాలుగో. కన్నులు విశాలంగా విప్పి పడుకగది అంతా కలయచూచింది. ఏదో సహాయకోసం, క్రొత్తగా ఆగది చూస్తూన్నట్టు, గోడను పటాలు, అద్దాలు, నేలను మేజా. మెత్తని పదుపులు దిండ్లు, పూలు, అగరువత్తులు, పచ్చిచందనం, ఫలాహారాలు... ఏమిటిది?... పడుకగది! ... ఆఁ! ఇది నాది... ఎట్లు - తెచ్చినానా? ఎక్కడనుండి? అయ్యో - జానకి... పాపం జానకికుటీరం! ఆనాటి జానకి పర్లకుటీరాన్ని జ్ఞాపకం తెస్తూంది అన్నీ అక్కడే 'వేరులంపటం మేముంది?' అంది! అబ్బ ఆమెచూపూ, ఆమాటలధ్వనీ తలుచుకుంటే నాకు ప్రేవులు నులుచుకున్న ట్టవు తూంది పాపం! జానకి - ఏంపాపం చేసింది? ఏంద్రోహం ఎవరికి చేసింది? ఎందు కింతశిక్ష? ఎవరు విధించారు?" దిగ్గన మంచం దిగి వైట సవరించి దిద్దుకుంటూ అద్దంలో నీడ అప్రయత్నంగా చూచుకొంది. ఆమె కానీడలో జానకి కనబడింది. జాలిగా తలవంచుకొని బల్లమీదికి చూపులు పరపింది. గాజుపళ్లెంలో గంధంముద్ద. జానకినిర్మలములయిన చెక్కులారెండిటూ కదలుతూన్న ట్టనిపించింది. గాఢంగా నిట్టూర్చింది సుందరి. ఏమిటి

చేయడం? ఏమీ తోచదు! ఏపని మీదికీ బుద్ధి వెళ్లదు. ఎవరిసహాయం అపేక్షించడమో తెలీదు. ఎందుకీనేరంలేనిశిక్ష? ఎవరు విధించారు? ఎలా తలబడ్డ దీవిధి? కిరకిరలాడి గింజుకొనిపోయింది సుందరి. ఆలవస్థలో ఇక నొక అరనిమిషమయినా నిలువలేనంతకటకటంపడ్డది... "ఆఁ! సంఘం! ఇదా! సంఘమంటే ఎవరు? ఎవరు? నేనూ నువ్వు!" భర్త ఆమె కన్నులయెదుట నిలిచిన ట్టనుకుంది. "సంఘం మీరూ నేనూనా? - ఔను మనమే - ఈ ఉసురు - ఈ అమాయి కపుదుఃఖం, ఈచిత్తక్షోభ, ఈ ఎడతెగని కలతవడ్డ సముద్రఘోష, వినిపించుకోదూ సంఘం? సంఘం ఎవరు? నేనూ ఆయనాను. ఏరీ ఆయన? కచేరీ, గంటలనియమం! ఎవరి ఘోష వారిది. లోకం తన సందడిలో చెవుడువోయింది. అబ్బ! ఎంత ఘోష! మేమే సంఘం - సంఘం - సంఘీభావం." గోడ నున్న వాచీ చూచింది, "అయిదు! ఇంకా పావు గంటకి ఆయన వస్తే సంఘ మవతాను. సంఘాని కింత నెత్తికల్లా? తన కనురెప్పల నీడలో మల్లెపువ్వు విడబారుతూ నలిగిపోతూంది. ఇనుప రెప్పలు నిప్పులు చూస్తూంది. చల్లా చే కరుణ! ఒక చిన్న తుపారం! ఒక చిన్న జల్లు! ఒక ప్రవాహం. ఎందుకు కూడదూ?" అంది సుందరి గట్టిగా. తలుపు తెరచికొని వస్తూన్న త్రిపురాంతకం ఆమాట పని "ఎం

దుకు కూడదూ! కూడునే" అన్నాడు తనకు సహజమయిన సంతోష ధోరణిలో, ధ్వనితో.

త్రుళ్లిపడి వాని కెదురుగా వెళ్ల బోయి జానకి గదిగుమ్మంలో ఆగి పోయింది. ముందువెనుకల కొట్టాడు తూంది ఆమెహృదయం.

"సుందరీ!" పిలుస్తూ ముఖం చూచి త్రుళ్లిపడి తెల్లపోయి నిలబడి పోయాడు, త్రిపురాంతకం.

"కళ్లూ మొగమూ ఏమంత ఎఱ్ఱగా ఉన్నాయి? ఇంత సేపూ ఏడుస్తున్నా వాళ్ళెట్టేమీ అంత చింకిరయిపోయింది," (చేరబోయి) ఏమిటి చెప్పి నిన్ను నేనేమన్నా అన్నానా?"

"అయితే నేను నొచ్చుకుంటానా?"

"మరేమిటి?"

"ఏంలేదూ. ద్రోహం చేసిన హృదయానికి శాంతి ఉండదుగా?"

"ఏమిటో నీమాట నాకు బోధ పడలేదు."

"సంఘ మంటే మనమేనా?"

"మనమూ, మరికొందరూను."

"మనం అనుకోకుండా చేస్తూన్న ద్రోహం మీ రెప్పుడేనా గుర్తించారా?"

"ఏమిటో?" నవ్వుబోయాడు త్రిపురాంతకం.

"నవ్వుతాలుగాదు. నేనిలా ఏడుస్తూఉంటే మీకునవ్వెలావస్తూంది?"

"పొరపాటు! అది అలా గుంచి అసలుసంగ తెమిటో చెప్పి"

"జానకి - పాపం!...

నాకు మాటలు తెమలకుండా ఉన్నాయి."

"ఏమిటో కొంచెం చెప్పి నేను మిగిలింది గ్రహిస్తాను."

"జానకి, సృష్టికే దూర మయి పోయి అలా చీకువారవలసినదేనా? త్రోవలేదూ? ఆమెకు... అదేమిటో నాకు చెప్పడం వచ్చిందికాదు; కొండ చరియలో వాగులాగు నాకు దుఃఖం పొంగిపొరలివచ్చింది."

"సరే, పోనీ, నీకు దుఃఖం ఉపశమించాలంటే మన మేం చెయ్యాలి? నే నేం చెయ్యాలి?"

"ఆమెను మనయింట్లో ఉంచు కొనికనురెప్పలలో పెట్టుకోలేమూ? చేసిన అపచారానికి ఉపశాంతి."

"ఓ! రానీ, ఇందుకేనా ఇంత వాపోతున్నావు - ఇదో పెద్దకార్యమేమా?"

\* \* \*

"సుందరీ! మగవాని మనస్సునకు బేరపుష్పకం! తెలిసిందా?"

